



PARLAMENT EWROPEW

2009 - 2014

Kumitat għat-Trasport u t-Turiżmu

2011/2223(DEC)

7.2.2012

OPINJONI

tal-Kumitat għat-Trasport u t-Turiżmu

għall-Kumitat għall-Kontroll tal-Baġit

dwar kwittanza għall-implimentazzjoni tal-baġit tal-Aġenzija Ewropea għas-Sigurtà Marittima għas-sena finanzjarja 2010
(C7-0284/2011 – 2011/2223(DEC))

Rapporteur għal opinjoni: Knut Fleckenstein

PA_NonLeg

SUGGERIMENTI

Il-Kumitat għat-Trasport u t-Turiżmu jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-fatt li l-Qorti tal-Awdituri tikkunsidra li l-kontijiet annwali tal-Aġenzija Ewropea għas-Sigurtà Marittima għas-sena finanzjarja 2010 huma affidabbli u li t-tranzazzjonijiet sottostanti, b'mod ġenerali, kienu legali u regolari;
2. Jinnota li l-Aġenzija rċeviet EUR 53 791 000 f'approprjazzjonijiet għall-impenji u EUR 50 014 000 f'approprjazzjonijiet għall-hlasijiet mill-baġit tal-Unjoni għall-2010;
3. Jinnota barra minn hekk, li l-persunal żdied minn 212 għal 219;
4. Jilqa' l-fatt li l-Qorti tal-Awdituri mhux qed tagħmel iżjed osservazzjonijiet dwar il-ġestjoni baġitarja u dik finanzjarja tal-Aġenzija, b'mod partikulari fid-dawl tal-fatt li l-kontijiet annwali tal-Aġenzija għas-snin 2008 u l-2009, ġew ikkritikati mill-Qorti tal-Awdituri f'dan ir-rigward;
5. Jilqa' l-fatt li l-Aġenzija eliminat in-nuqqasijiet fil-proċeduri ta' reklutaġġ, li l-Qorti tal-Awdituri kienet rrimarkat dwarhom fir-rapport tagħha dwar il-kontijiet annwali tal-Aġenzija għall-2009;
6. Jiġbed l-attenzjoni tal-Aġenzija għar-rapport tal-Parlament tal-15 ta' April 2011 "dwar il-kwittanza 2009: rendiment, ġestjoni finanzjarja u kontroll tal-Aġenziji" u jitlobha tkun konformi miegħu;
7. Jiġbed l-attenzjoni għall-kompiti l-ġodda li ngħataw lill-Aġenzija fil-proposta għal regolament li jemenda r-Regolament (KE) Nru 1406/2002; jistieden lill-Kummissjoni żżid ir-riżorsi allokatil lill-Aġenzija, u lil din tal-aħħar sabiex tmexxi dawk ir-riżorsi b'mod ġust u effikaċi sabiex twettaq adegwament ir-responsabbiltajiet il-ġodda fdati lilha fuq il-bażi ta' dak ir-Regolament.
8. Jipproponi li l-Parlament jagħti kwittanza lid-Direttur tal-Aġenzija Ewropea għas-Sigurtà Marittima għall-implimentazzjoni tal-baġit tal-Aġenzija għas-sena finanzjarja 2010.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	6.2.2012
Riżultat tal-votazzjoni finali	+: 28 -: 3 0: 0
Membri preżenti għall-votazzjoni finali	Inés Ayala Sender, Georges Bach, Philip Bradbourn, Antonio Cancian, Michael Cramer, Christine De Veyrac, Saïd El Khadraoui, Ismail Ertug, Knut Fleckenstein, Jacqueline Foster, Mathieu Grosch, Jim Higgins, Dieter-Lebrecht Koch, Georgios Koumoutsakos, Eva Lichtenberger, Marian-Jean Marinescu, Gesine Meissner, Olga Sehnalová, Brian Simpson, Laurence J.A.J. Stassen, Keith Taylor, Silvia-Adriana Țicău, Giommara Uggias, Artur Zasada, Roberts Zīle
Sostitut(i) preżenti għall-votazzjoni finali	Burkhard Balz, Spyros Danellis, Michel Dantin, Dominique Riquet, Anna Rosbach
Sostitut(i) (skont l-Artikolu 187(2)) preżenti għall-votazzjoni finali	Ioan Enciu